



ஈரோடு கிழக்கு சட்டமன்றத் தொகுதி இடைத்தேர்தலில் இந்தியா கூட்டணி கட்சிகளின் கழக வேட்பாளர் வி.சி.சந்திரகுமார், கழக விவசாய அணி இணை செயலாளர் குறிஞ்சி என்.சிவக்குமார், மாவட்ட கழக துணை செயலாளர்கள் ஆ.செந்தில்குமார், செல்லப்பாளன், மாவட்ட கழக பொருளாளர் ப.க.பழனிசாமி, ஈரோடு தெற்கு மாவட்ட இளைஞர் அணி அமைப்பாளர் ஜெ.திருவாசகம் ஆகியோர் தங்களது குடும்பத்துடன் வாக்களித்து ஐந்தாய்க் கடமையாற்றினார்கள்.

ஒன்றிய அரசுக்கு எதிரான கண்டன பொதுக்கூட்டம்

123 வது வட்ட தீமுக நிர்வாகிகள் ஆலோசனைக் கூட்டம் வட்டச் செயலாளர் மு. இ. ஏழுமலை அறிக்கை

சென்னை, பிப். 6 - ஒன்றிய அரசின் 2025 2026 நிதிநிலை அறிக்கையில், தமிழகத்தை புறக்கணித்ததை கண்டிக்கும் வகையில், கழக தலைவரின் ஆணைக்கிணங்க, சென்னை தென்மேற்கு மாவட்ட தீமுக சார்பில், வரும் 8.2.25 சனிக்கிழமை மாலை 6 மணி அளவில், மயிலை மேற்கு பகுதி, 123 வது வட்ட கழகத் திருகுட்டம், சித்தம்மாள் பிரதான சாலை (மந்திரமூர்த்தி ஹால்) அருகில் நடைபெற இருக்கும், தமிழ்நாட்டை வளர்க்கும் மோடி அரசுக்கு எதிரான, மாபெரும் கண்டன

பொதுக்கூட்டம் சம்பந்தமாக, வட்ட கழக நிர்வாகிகளின் ஆலோசனைக் கூட்டம், இன்று மாலை 6.2.25 வியாழக்கிழமை மாலை 6 மணி அளவில், சிபி ராமசாமி சாலையில் அமைந்துள்ள, மயிலாப்பூர் சட்டமன்ற அலுவலகத்தில் நடைபெற இருக்கிறது. வட்ட அவை தலைவர் எம்.கே. ஆலை ஆனந்த் தலைமையில், மயிலை மேற்கு பகுதி தான சாலை (மந்திரமூர்த்தி ஹால்) அருகில் நடைபெற இருக்கும், தமிழ்நாட்டை வளர்க்கும் மோடி அரசுக்கு எதிரான, மாபெரும் கண்டன

கேற்கும் இக்கூட்டத்தில், வட்ட கழக நிர்வாகிகள் தேனை பி பார்த்திபன், எஸ்.எல்.மணிகண்டன், எம்.உஷா, எஸ்.மாமிமுத்து, பகுதி பிரதிநிதிகள் மு.குட்பன், எஸ்.செல்வமணி, தே.ஜெகநாதன், ஆர்.அசோக்குமார், ஏ.விஜயகுமார் மற்றும் வட்ட கழகத்திற்கு உட்பட்ட மாவட்ட, தொகுதி, பகுதி, வட்ட அணிகளின் அமைப்பாளர்கள், துணை அமைப்பாளர்கள், பி.எஸ்.ஏ.2, பி.எஸ்.சி.நிர்வாகிகள் ஆகியோர் பங்கேற்கும் கூட்டம் நடைபெற இருக்கிறது, என்று வட்ட செயலாளர் மு.இ.ஏழுமலை அறிக்கை விடுத்துள்ளார்.



சென்னை மாநகரப் போக்குவரத்து கழகத்தில் ஓட்டுநராக பணிபுரிந்து தொழுசு மாநகர் போக்குவரத்து கழக ஊழியர் முன்னேற்ற சங்கம் தன்னையார்பேடடை 2 பணிமனையில் ஓட்டுனர் செயலாளராக சிறப்பாக பணியாற்றி பணி ஒய்வு பெற்ற ஜெ.அசோகன் பணி நிறைவு பாராட்டு விழாவில் கழக தொழிலாளர் அணி மாநில செயலாளர், ஜி.செல்வராஜ், மா.போ.க ஊழியர் முன்னேற்ற சங்க அமைப்பு செயலாளர், 44வது வட்ட கழக செயலாளர் த.ஆறுமுகம், மா.போ.க ஊழியர் முன்னேற்ற சங்க துணை தலைவர், 66அ வட்ட கழக செயலாளர், எஸ்.ரவி பணி நிறைவு பாராட்டு விழாவில் பங்கேற்று வாழ்த்தினர்.

திராவிட இயக்க தீரர்கள் நினைவு நாள்

தடா தனசேகரன் பிப்ரவரி 6 (1992)



ஜெயலலிதா அரசின் “தடா” சட்டத்தைக் கண்டித்து சென்னையில் நடைபெற்ற மாபெரும் பேரணியில் போலீசார் நடத்திய துப்பாக்கிச் சூட்டில் குண்டடிபட்டு உயிரிழந்தார் சென்னை 3வது வட்ட இளைஞர் அணியின் தம்பி தனசேகரன்.

“தம்பி! உன் தியாகம்; தமிழ்நாட்டு மக்களை ஒருங்கிணைத்து; தடா தர்பார் ஆட்சியை வீட்டுக்கு அனுப்புவதற்கான முன்னுரையாக அமையட்டும்! எனக் கூறி; “அந்த ஆதிதிராவிட இனத்து அடலேறாம் தனசேகரனுக்கு வீரவணக்கம் செலுத்துவோமாக” என தலைவர் கலைஞர் அவர்கள் உடன்பிறப்புக்கு எழுதிய கடிதத்தில் தெரிவித்துள்ளார்.

தலைமைக் கழகம் தி.மு.க.

முத்தமிழ் அறிஞர் கலைஞர் ஊன்றிய விதை

திராவிட மாடல் ஆட்சியில் ஆலமரமாய் எழுச்சி கொள்ளும் தமிழ்நாடு பாடநூல் மற்றும் கல்வியியல் பணிகள் கழகம்!

தமிழ் மொழியின் தொன்மை இன்னமும் புதுமையாக நீடித்து வருவதில் நம் சமூகத்தின் அறிவுப்புர்வமான தொகுப்பு மரபுக்கு ஒரு முக்கியப்பங்களிப்பு உள்ளது. பாணர்கள் இயற்றிய சங்க கவிதைகள் பின்னர் தொகுக்கப்பட்டு முதல் 19, 20 ஆம் நூற்றாண்டுகளில் ஆறுமுக நாவலர், சி.வை. தாமோதரம் பிள்ளை, உ.வே.சா. போன்ற முன்னோடிகளின் முயற்சிகளால் இன்றும் சங்கத்தமிழும் காப்பியங்களும் தமிழன் கைகளில் தவழ்கின்றன. இந்த மரபை நவீனமாக்க பிறநாட்டு நல்லறிஞர் சாத்திரங்கள் தமிழ்மொழி பெயர்த்தல் வேண்டும் - இறவாத பாரதி.

இந்த மரபின் தொடர்ச்சிதான் தமிழ்நாடு பாடநூல் மற்றும் கல்வியியல் பணிகள் கழகம் மேற்கொண்டிருக்கும் முயற்சிகள். இலக்கு என்பது தமிழிலிருந்து உலகிற்கு, உலகிலிருந்து தமிழுக்கு என்ற அளவில் பணிகள் முனைப்பு பெற்றுள்ளன.

இந்த முயற்சிகளுக்கு உரமாக இருந்தவர் முத்தமிழ் அறிஞர் கலைஞர் என்று சொல்வது மிகையல்ல. ஏனெனில் சிந்தனை, எழுத்து விமர்சனம், உரையாடல் என்ற மரபில் இருந்து வந்தவர் கலைஞர். அதுமட்டுமல்லாமல் ஈராயிரம் ஆண்டுகாலத் தமிழ் இலக்கியத்தை பயின்று நவீனப்படுத்துவதிலும் மக்கள் மயமாக்கத்திலும் சாதனையாளராக இருந்தவர்.

உயர்கல்வி நூல்கள் அந்தந்த மாநில மொழிகளில் வெளியிடப்பட வேண்டும் என்பதற்கேற்ப தமிழ்மொழியில் கல்லூரிக் கல்வி பயிலும் மாணாக்கர் வாசிப்புக்காக 1961 இல் முத்தமிழ் அறிஞர் கலைஞரால் தொடங்கப்பட்ட நிறுவனமே இன்று தமிழ்நாடு பாடநூல் மற்றும் கல்வியியல் பணிகள் கழகமாக வளர்ந்துள்ளது. 1980 ஆம் ஆண்டு தொடக்கம் வரை 875 உயர்கல்வி நூல்கள் வெளியிடப்பட்டுள்ளது. இவற்றில் சுமார் 700 நூல்கள் 1967 முதல் 1976 வரை வெளியாகின. இதில் முத்தாய்ப்பாக 1974 ஜனவரி 16 அன்று ஒரே நாளில் 166 நூல்கள் அன்றைய முதலமைச்சர் முத்தமிழறிஞர் கலைஞர் அவர்களால் வெளியிடப்பட்டது.

இவ்வாறு நாற்பது ஆண்டுகளுக்கு முன் வெளியான இந்த அரிய நூல்களில் இருந்து இன்றும் யு.பி.எஸ்.சி தேர்வுகளுக்குக் கேள்விகள் கேட்கப்படுகின்றன என்பதிலிருந்து இவற்றின் முக்கியத்துவத்தை உணரலாம். சில பதிப்பகங்கள் இந்த நூல்களில் சிலவற்றைப் பதிப்பித்தாலும் புல நூல்களுடன் ஒப்பிட்டுப் பதிப்பிக்கப்படவில்லை என்ற குறை இருந்து வந்தது.

இக் குறையை நீக்கும் வகையில் பாடநூல் நிறுவனத்தில் வெளியீட்டுப் பிரிவு 2017இல் தொடங்கப்பட்டது. இந்த நூல்களின் முதல் பதிப்புகள் தமிழகத்தின் பல்வேறு பகுதிகளில் இருந்து சேகரித்து, மின்னாக்கம் செய்து இணையத்தில் வெளியிடப்பட்டதுடன், ஆவணப்பதிப்பாகவும் மறு அச்சாகவும் பதிப்பிக்கப்படுகிறது. இக் கட்டம் பணியில் இதுவரை 635 நூல்கள் வெளிவந்து பெரும் வரவேற்பைப் பெற்றுள்ளன. இந்த நூல்கள் தற்போது குடிமைப்பணி தேர்வாக்கம் மற்றும் ஆய்வாளர்களுக்குப் பயன்படுவதால் அவை அனைத்தும் குறைந்த விலையில் விற்பனை செய்யப்படுகிறது. வரும் காலங்களில் மேலும் 240 புத்தகங்கள் வெளியிடப்பட உள்ளன.

வெளியீட்டுப் பிரிவு தொடங்கியதில் இருந்து இதுவரை 1150 புத்தகங்கள் வெளியிடப்பட்டுள்ளன. கடந்த 42 மாதங்களில் மட்டும் 635 ஆவணப்பதிப்பு நூல்கள் 515புதிய புத்தகங்கள் வெளியாகியுள்ளன.

திராவிட மாடல் ஆட்சியில் வெளியீட்டுப் பிரிவின் முக்கியத் திட்டங்கள் முத்தமிழ் அறிஞர் மொழிபெயர்ப்புத் திட்டம் 105

உயர்கல்வி பயிலும் தமிழ்நாடு மாணாக்கர்கள் கூடுதல் வாசிப்புக்காகவும் ஆய்வு மனப்பான்மையை உருவாக்கவும் போட்டித்தேர்வுகளுக்குத் தயார்படுத்தவும் மத்தியவும், பெரியியல், அறிவியல் & தொழில்நுட்பம் மனிதவியல் துறைகளில் தற்காலத்துக்கேற்ப உலகின் தலைசிறந்த எழுத்தாளர்கள் எழுதி உலகப் புகழ்பெற்ற பதிப்பகங்கள் வெளியிடும் புத்தகங்கள் ஆங்கிலத்தில் தமிழாக்கம் செய்து வெளியாகி உள்ளன.

கைடன் மற்றும் ஹால் மருத்துவ உடற்செய்வியல் பாடநூல் Guyton & Hall Textbook of Medical Physiology Third South Asia Edition இதுவரை 105 நூல்கள் வெளியாகி உள்ளன. வரும் ஆண்டில் மேலும் 100 நூல்கள் வெளியாக உள்ளன.

தீசை தோழம் திராவிடம் 78

ஈராயிரம் ஆண்டுகளுக்கும் மேலாகத் தொன்மையும் தொடர்பும் கொண்ட தமிழ் மொழியில் வெளியாகும் சிறந்த இலக்கியங்களும் அரிய நூல்களும் திராவிடச் சிந்தனைகளின் பொக்கிஷங்கள் ஆகும். இந்த படைப்புகளை உலக அளவில் கொண்டு செல்லும் வகையில் சிறந்த தமிழ் நூல்களைத் தேர்வு செய்து ஆங்கிலம் மற்றும் பிற திராவிட மொழிகளில் மொழியாக்கம் செய்து வெளியிடப்படுகின்றன. இதுவரை 50 புத்தகங்கள் இவ்வாறு வெளியிடப்பட்டுள்ளன.

வ.உ.சி. 150 ஆவது பிறந்த ஆண்டு - தமிழக அரசு சிறப்புத் திட்டம்

சுதந்திரப் போராட்ட வீரரும் தமிழறிஞருமான வ.உ.சிதம்பரனார் தன் வாழ்நாளில் கட்டும் போராட்டங்களுக்கு இடையிலும் எண்ணற்ற ஆய்வுநூல்களை எழுதியுள்ளதன் உரையாசிரியராகவும், பதிப்பாசிரியராகவும் இருந்துள்ளார். அவரது எழுத்துகள் அனைத்தும் அச்சேராத நிலையில் அவருடைய 150 ஆவது பிறந்த நாளில் அவரது எழுத்துகள் அனைத்தும் திரட்டுகளாக வெளியிடப்படும் என்று அறிவிக்கப்பட்டது. இதனடிப்படையில் வ.உ.சி. எழுத்துகள் அனைத்தும் முதல் முறையாக நான்கு தொகுதிகளில் நூல் வடிவம் கண்டுள்ளன.

இனத்தளர் இலக்கியத் திட்டம் 138

சிறார்கள் மனதை கதைகளாலும், வண்ணங்களாலும் அழகூட்டும் முயற்சியே இத்திட்டம். சிறார்களின் படைப்புக்கத்தினையும், சமூகத் திண்களையும் ஊக்கப்படுத்தும் முயற்சியாக சிறார்களுக்கான நூல்களை ஒரு கதை - ஒரு புத்தகம் என்ற அளவில் தமிழ்நாட்டின் தலைசிறந்த சிறார் படைப்பாளிகளைக் கொண்டு எழுதச் செய்து சிறந்த ஓவியர்களின் கலை வண்ணத்தில் அனைத்தும் வண்ணங்களாக வெளியிடப்படுகின்றன.

5-8, 9-11, 12-14 ஆகிய மூன்று வயதுப்பிரிவுகளாகப் பிரித்து அக்குழந்தைகளுக்குப் பொருத்தமான கதைகளும் ஓவியங்களும் தீட்டப்படுகின்றன. அறிந்ததில் இருந்து அறியாததை நோக்கி என்ற அடிப்படையில் கதைகளுக்கான உருவாக்கப்பட்டு பன்மையம், சமூக நீதி, சமத்துவம், சுற்றுச்சூழல் தூய்மை ஆகிய விழுவியங்களில் சரியான தகவல்கள் உறுதிப்படுத்தப்படுகிறது.

இதுவரை 138 சிறார் புத்தகங்கள் வெளியாகி உள்ளன. இன்னும் பல நூறு புத்தகங்கள் வெளியாக உள்ளன. குறிப்பாக, உலக கிளாசிக்ஸ் நாவல்களின் குழந்தைகளுக்கான தமிழ் பதிப்பு, மாங்கா காமிக்ஸ் போன்ற புகழ்பெற்ற சிறார் காமிக்ஸ் தமிழாக்கம், ஈரான், துருக்கி சிறார் கதைகள் தமிழாக்கம், 5 வயதுக்குக் கீழான மழலைகளுக்கான படப் புத்தகங்கள் இவற்றில் உள்ளடக்கம்.

நானைய தலைமுறைக்கு நாட்டுடைமை நூல்கள் 44

தமிழின் தொன்மைச் சிறப்பு மிக்க இலக்கியங்களைப் போல தற்காலத்திலும் நவீன சிந்தனைகளை வெளிப்படுத்தும் சிந்தனையாளர்கள் உள்ளனர். இவர்களையும் இவர்களது படைப்புகளையும் சிறப்பிக்கும் வகையில் இவ்வகையில் பங்களிப்பு செய்யும் அளப்பரிய எழுத்தாளர்களின் படைப்புகளை நாட்டுடைமை ஆக்கும் திட்டம் இந்தியாவிலேயே முதன் முறையாக தமிழ்நாட்டில் செயல்படுத்தப்பட்டது. இப் படைப்புகள் நானைய தலைமுறைகளுக்குக் கொண்டு சேர்க்கும் வகையில் நூல்கள் தேர்வு செய்யப்பட்டு மதிப்புக்கூடுதல் சேர்த்து மறு பதிப்பு செய்யப்படுகின்றன. இதுவரை 33 நூல்கள் வெளியிடப்பட்டுள்ளன. இன்னும் நூற்றுக்கும் அதிகமான படைப்புகள் வெளியிடப்பட உள்ளன.

நூற்றாண்டு காணும் ஆளுமைகளின் நினைவுத்தடங்கள் 6

சென்ற நூற்றாண்டு முழுவதும் தங்கள் சிகரப்படைப்புகளாலும் அறிவுக்களஞ்சியங்களாலும் தமிழுக்கு அமுக சேர்த்த இலக்கியப் பெருமான்கள் 60ர். அவர்களின் நூற்றாண்டு காணும் போது அவர்களுக்குச் சிறப்பு செய்யும் வகையில் ஆங்கிலத்தில் Reader என்று வெளிவருவது போல தமிழில் நினைவுத்தடம் வெளியிடும் திட்டம் கொண்டுவரப்பட்டுள்ளது. பேராசிரியர் க.அன்பழகன், கி. ராஜநாராயணன், கு. அழகிரிசாமி, தி.

ஜானகிராமன், அழ. வள்ளியப்பா, கலைஞர் படைப்புலகம், தமிழ் ஒளி படைப்புலகம் வெளியாகி உள்ளன. தத்துவ மேதை, டி. கே. சீனிவாசன், ஏ.வி.சி.ஆசைத்தம்பி, புவியுர்க்கேசிகள், குன்றக்குடி அடிகளார், தொ. மு. சி. ரகுநாதன், ராஜம் கிருஷ்ணன் ஆகியோர் நினைவுத்தடங்கள் இந்த ஆண்டு வெளியாக உள்ளன.

தமிழ்ப் பேரறிஞர் பெ.தூரன் தொகுத்த கலைக்களஞ்சியங்கள் - 20
தமிழ்ப் பேரறிஞர் பெ.தூரன் அவர்களைக் கொண்டு வெளியிடப்பட கலைக் களஞ்சியம் 10 தொகுதிகள், குழந்தைகளைக் கலைக் களஞ்சியம் 10 தொகுதிகள் அரிய பொக்கிஷங்கள் ஆகும். அச்சில் இல்லாமல் இருந்தன. இவை தற்போது ஆவணப்பதிப்பாக வெளிவந்துள்ளன.

செவ்வியல் இலக்கியங்கள் எளிய உரையுடன் - 16

தமிழின் செவ்வியல் இலக்கியங்கள் என அறிவிக்கப்பட்டுள்ள 41 இலக்கியங்களும் மாணாக்கரும் மக்களும் எளிதில் புரிந்து கொள்ளும் வண்ணம் சந்தி பிரித்து எளிமையான உரையுடன் பதிப்பிக்கும் திட்டம் தமிழ் வளர்ச்சித் துறையுடன் இணைந்து செயல்படுத்தப்படுகிறது. சென்ற ஆண்டு புத்தப்பாட்டில் இடம் பெறும் 16 நூல்கள் வெளியாகி பெரும் வரவேற்பைப் பெற்றுள்ளது. இந்த ஆண்டு குறுந்தொகை, பதிற்றுப்பத்து, களவியல் ஆகிய மூன்று நூல்கள் வெளியாகியுள்ளது.

திராவிடக் களஞ்சியம்

திராவிடக் கருத்தியல் சார்ந்த சிந்தனைகள், படைப்புகள் ஈராயிரம் ஆண்டுகள் தொன்மை கொண்டவை. இன்றைய திராவிட அடித்தளத்தைப் பின்னோக்கிப் பார்த்து ஆவணப்படுத்தும் முயற்சியாக அரசு திராவிடக் களஞ்சியம் திட்டத்தினை அறிவித்துள்ளது. தமிழ் வளர்ச்சித் துறையுடன் இணைந்து செயல்படுத்தப்படும் இத் திட்டத்தை செயல்படுத்த தரோ.வீ.அரசு அவர்களை முதன்மைப் பதிப்பாசிரியாக்க் கொண்டு குழு 15 தொகுதிகளாக திராவிடக் களஞ்சியத்தைத் தயாரிக்கும் பணிகளில் ஈடுபட்டு வருகிறது.

உலக மொழிகளில் பெரியார் 21

பெரியாரின் புகுத்தறிவு மெய்யியல் சிந்தனைகள் இன்றைக்கு உலக அளவில் பரவி வருகிறது. தந்தை பெரியாரின் சிந்தனைகள் இன்றைய உலகத் தேவைகளுக்குப் பொருத்தப்பாடாக இருப்பதே காரணம். இதனால் பெரியாரின் சிந்தனைகளை ஆங்கிலம் தவிர்த்த 21 இந்திய - உலக மொழிகளில் திட்டத்தின் முதல் கட்டமாக அவரது 5 நூல்கள் தேர்வு செய்யப்பட்டு 21மொழிகளில் வெளியாகியுள்ளது. இரண்டாம் பாகம் இந்த ஆண்டு 21 மொழிகளில் வெளியாக உள்ளது.

சிறார்களுக்குப் பிறமொழி இலக்கியம் - 74

சிறார்களின் வாசிப்புத் திறனை விரிவுபடுத்தும் வகையில் உலகின் தலைசிறந்த உலக இலக்கியங்களைச் சிறார்களுக்கு ஏற்ப தமிழில் எழுதியும் இதேபோல பிற மொழிகளில் வெளியான சிந்தந்த சிறார் இலக்கியங்களை மொழியாக்கம் செய்தும் வெளியிட்டுள்ளோம். இதுவரை, 74 நூல்கள் தயாரிக்கப்பட்டுள்ளன. விரைவில் மேலும்66 நூல்கள் வெளியாக உள்ளன.

இந்திய ஊரோப்பிய மொழிகளின் வேர்ச்சொல் ஒப்பீட்டு அகராதி

இந்தோ ஊரோப்பிய மொழிகளின் வேர்ச் சொற்களை ஒப்பீட்டு ஆய்வு செய்து அகராதிப்படுத்தும் திட்டம் தமிழ் வளர்ச்சித் துறையுடன் இணைந்து மேற்கொள்ளப்படுகிறது. இந்த ஆண்டு முதல் தொகுதி தமிழ், ஆங்கிலம் இரு மொழிகளில் வெளியாகியுள்ளன.

தேன்சீட்டு, புது ஊஞ்சல், கனவு ஆசிரியர்

கொரோனா பெருந்தொற்றுக் காலத்தில் இடைநிறுத்தப்பட்ட வகுப்பறைக் கல்வி மாணாக்கர் மத்தியிலும் சிறார் மனதிலும் ஏற்பட்டிருந்த உளவியல் அடிப்படையிலான பாதிப்பு திராவிட மாடல் அரசுக்குச் சவாலாக இருந்தது. ஏற்கனவே மதிப்பெண் அடிப்படையிலான கற்றல் செயல்பாடுகளால் சோர்வடைபவர்களையும் ஊக்கப்படுத்த தேவையடி தலைவ நம்பு கல்வி அமைப்பில் இருந்தது. இதையொட்டி எடுக்கப்பட்ட பல நடவடிக்கைகளில் ஒன்று மாணாக்கருக்கான பருவ இதழ்கள் நடத்துவது. 35 வகுப்பு மாணாக்கருக்கு தேன்சீட்டு, 6 - 9 வகுப்பு மாணாக்கருக்கு புது ஊஞ்சல் என இரண்டு மாதமிரு முறை பருவ இதழ்கள் கொண்டுவரப்படும் என அரசு அறிவித்தது. வகுப்பறைக்கு ஒரு பிரதி என தமிழ்நாடு முழுவதும் உள்ள அரசு

திண்டுக்கல் ஐ. லியோனி

தலைவர், தமிழ்நாடு பாடநூல் மற்றும் கல்வியியல் பணிகள் கழகம்.



பள்ளிகளில் உள்ள சுமார் 70 ஆயிரம் வகுப்பறைக்கு இந்த இரு இதழ்களும் விலையில்லாமல் அனுப்பப்படுகின்றன. தவிர ஆசிரியர்கள் புத்தாக்கத்திற்கும் கனவு ஆசிரியர் மாத இதழ் கொண்டுவரப்படுகிறது. இதற்கான ஆசிரியர் குழுவில் சிறார் இலக்கியம் மற்றும் இதழியலில் அனுபவம் கொண்ட எழுத்தாளர்கள் மட்டுமே இடம் பெற்றுள்ளனர். அரசு பள்ளிகளுக்கு மட்டும் அனுப்பப்பட்டு வந்த இந்த இதழ்கள் முதல்வர் உத்தரவின் பேரின் அரசு உதவியுறும் பள்ளிகளுக்கும் அனுப்பப்படுகின்றன. மேலும் தனியார் பள்ளி மாணவர்கள், ஆசிரியர்கள் பயனடையும் வகையில் சந்தா அடிப்படையில் அவர்கள் முகவரிக்கே அனுப்பப்படுகின்றன.

சென்னை பன்னாட்டு புத்தகக் காட்சி

உலகின் அரிய இலக்கண, இலக்கியங்களைப் படைத்தாலும் தமிழின் தொன்மையும் தொடர்பும் உலகம் அறியாமல் இருக்கிறது. இதேபோல உலக அறிவுச் செல்வமும் தமிழுக்கு அவசியமாக இருக்கிறது.

தமிழை உலகறியச் செய்வதும், உலகை தமிழ் அறியச்செய்வதும் எனும் நோக்கில் சென்னை பன்னாட்டு புத்தகக் கண்காட்சி கடந்த இரண்டு ஆண்டுகளாக பொது நூலக இயக்கத்துடன் இணைந்து நடத்தப்படுகிறது.

நடப்பாண்டு பன்னாட்டு புத்தகக் காட்சியில் அமெரிக்கா, மலேசியா, துருக்கி, தான்சானியா, பிரான்ஸ், பிரிட்டன், ஜெர்மனி உட்பட 60க்கும் மேலான நாடுகளைச் சேர்ந்த பதிப்பாளர்கள், புத்தக விற்பனையாளர்கள், எழுத்தாளர்கள் பங்கேற்றனர். மொத்தம் 765 அரங்கங்கள் அமைக்கப்பட்டிருந்தன.

2023ம் ஆண்டு 24 நாட்கள் பங்கேற்று 365 புரிந்துணர்வு ஒப்பந்தங்களும், 2024ல் 40 நாட்கள் பங்கேற்று 752 ஒப்பந்தங்களும் மேற்கொள்ளப்பட்டன. நடப்பாண்டு அந்த எண்ணிக்கை உயர்ந்து 1,125 ஒப்பந்தங்கள் கையெழுத்தாகியுள்ளன. இதில் தமிழில் இருந்து அயலக மொழிகளுக்கு 1,005 ஒப்பந்தங்களும், அயலக மொழிகளில் இருந்து தமிழ் மொழிக்கு 120 ஒப்பந்தங்களும் போடப்பட்டுள்ளன என்பது குறிப்பிடத்தக்கது.

இந்நிலையில் முதல்வர் ஸ்டாலின் தனது எக்ஸ் தளத்தில் வெளியிட்ட பதிவில், “இந்தியாவிலேயே வேறு எந்த மாநிலத்திலும் இல்லாதவாறு தமிழக பள்ளிக்வித் துறையின் தனித்துவ முன்னெடுப்பான சென்னை பன்னாட்டுப் புத்தகத் திருவிழா புதிய மைல்கற்களை அடைந்துள்ளது. நமது எழுத்தாளர்கள் ஞானபீடம் அல்ல, நோபல் பரிசே பெற உயர்வுள்ளுவோம். இந்த வியத்தகு சாதனைக்காக அமைச்சர் அன்பில் மகேஸ் பொய்யாமொழிக்கும், துறை அதிகாரிகளுக்கும் எனது பாராட்டுகள்” என்று முதல்வர் தெரிவித்துள்ளார்.

100 இடங்களில் புத்தக நிலையங்கள்

வெளியீட்டுப் பிரிவு நூல்கள் முதலமைச்சர் உத்தரவுக்கிணங்க அனைத்து மாவட்ட புத்தகக் காட்சிகளில் காட்சிப்படுத்தி விற்பனை செய்யப்படுகின்றன. தலைமை நிலையத்திலும் பேராசிரியர் அன்பழகன் நிலைய புத்தக விற்பனை நிலையம் அரசால் தொடங்கப்பட்டுள்ளது. தவிர அரசு கல்லூரி நூலகங்கள், அறிவுசார் மையங்கள் ஆகியவற்றுக்கும் புத்தகங்கள் வழங்கப்படுகிறது. கடந்த 3 ஆண்டுகளில் சுமார் 3 கோடி ரூபாய்க்கு புத்தகங்கள் விற்பனையாகி உள்ளன. லாப நோக்கின்றி விற்பனை செய்யப்படுவதால் வெளி புத்தகச் சந்தைமதிப்பில் இது சுமார் ரூ.7 முதல் ரூ.9 கோடி வரை ஆகும்.

வெளியீட்டுப் பிரிவு நூல்களை மேலும் கொண்டு சேர்க்கும் வகையில் மாநிலம் முழுவதும் 100 இடங்களில் புத்தக விற்பனை நிலையங்கள் திறக்கப்படும் என திராவிட மாடல் அரசு அறிவித்தது. இதன் தொடக்கம் மார்ச் 1 அன்று ஆசியாவின் பழைமையான புத்தக விற்பனை நிலையங்களில் ஒன்றான சென்னை ஹிக்கின்பாதம்ஸ் புத்தக விற்பனை நிலையத்தில் தொடங்கப்பட்டது.

இப்படி ஒவ்வொரு பணியாக ஆய்வு செய்து பார்க்கையில் இவை திராவிட மாடல் அரசின் இந்த முயற்சி ஒரு முன் மாதிரி செயல்பாடு என்பதில் ஐயமில்லை.